

18-01-2019

ఉదయము మురళి

ఓంశాంతి

వాసదాదా

మధుసూను

“ మధురమైన పిల్లలారా - పర్ఫెక్ట్ గా(దోషరహితంగా) అవ్వాలంటే, నిజాయితీ మరియు సత్యతతో “నాలో ఏ ఏ లోపాలు, దోషాలు ఉన్నాయి” అని స్వయాన్ని చూసుకోండి, తండ్రితో సలహా తీసుకొని ఆ లోపాలను, దోషాలను తీసేస్తూ ముందుకు వెళ్ళండి.

ఓంశాంతి. ఇప్పుడు ఆత్మలైన మీ ప్రీతి లేక ప్రేమ ఒక్క తండ్రితోనే ఉంది. ఏ ఆత్మ కొరకైతే, అగ్ని కార్తవేదు, నీరు ముంచలేదు అని అంటారో అటువంటి ఆత్మ యోగము(సంబంధము) ఇప్పుడు తండ్రితో జోడింపబడింది. ఆ తండ్రిని శమా(దీపము) అని కూడా అంటారు. ఆ దీపము పైకి దీపపు పురుగులు వెళ్ళి మరణిస్తాయి. కొన్ని దీపము చుట్టూ తిరిగి నృత్యము చేస్తాయి. కొన్ని కాలిపోయి బలి అవుతాయి. దీపము పై మొత్తం సృష్టి అంతా బలి అవ్వాలి. తండ్రి అయిన ఆ దీపము జతలో పిల్లలైన మీరు కూడా సహాయకులుగా ఉన్నారు. ఎక్కడెక్కడ సేవాకేంద్రాలున్నాయో అక్కడున్న వారంతా వచ్చి పిల్లలైన మీ ద్వారా దీపము పై బలిహారమవుతారు. తండ్రి చెప్పున్నారు. “ఎవరైతే నా పై బలిహారమవుతారో వారి పై నేను 21 సార్లు బలిహారమవుతాను.” చిన్న చిన్న దీపపు పురుగులు దీపమాల పై ఎలా సమర్పితమవుతాయో మీరు చూచారు. పిల్లలైన మీరు, తండ్రితో ఎంతెంత యోగము చేస్తారో, శక్తిని ధారణ చేస్తారో, అంత మీరు కూడా దీపం(బాబా) సమానంగా అవుతారు. ఇప్పుడు అందరి జ్యోతి ఆరిపోయి ఉంది. ఎవ్వరిలోనూ శక్తి లేదు, ఖాళీ అయ్యింది. ఆత్మలన్నీ అసత్యంగా అయిపోయాయి. ఈ రోజులలో నకిలీ బంగారు కూడా అసలైన బంగారుగా కనిపిస్తోంది. అయితే దానికి ఏ విలువా లేదు. అలాగే ఆత్మలు కూడా అసత్యంగా అయిపోయాయి. సత్యమైన అసలైన బంగారులోనే మలినాలను(వేరే లోహాలను) కలుపుతారు. అలా ఆత్మలో కూడా మలినాలు కలిశాయి. ఈ కారణంగానే భారతదేశముతో పాటు మొత్తం ప్రపంచమంతా చాలా దుఃఖములో ఉంది. ఇప్పుడు మీరు యోగాగ్ని ద్వారా మలినాలను భస్మము చేసి పవిత్రంగా అవ్వాలి.

ప్రతి ఒక్కరు స్వయాన్ని “తండ్రి ద్వారా నాకు అంతా లభించిందా? నాలో ఏ లోపమూ లేదు కదా? అని లోపల పరిశీలించుకోవాలి.” “లక్ష్మిని వరించేందుకు అర్హునిగా ఉన్నానా?” అని స్వయాన్ని ప్రశ్నించుకోమని నారదుని అడిగారు కదా? ఇప్పుడు తండ్రి కూడా మిమ్ములను “లక్ష్మిని వరించేందుకు అర్హులుగా అయ్యారా? చాలా పురుషార్థము చేసి తొలగించాల్సిన లోపాలు ఏమున్నాయి? అని అడుగుతున్నారు. చాలామంది కొంచెం కూడా పురుషార్థము చేయరు. కొంతమంది మంచిచింతిగా పురుషార్థము చేస్తారు. “మీలో ఏ లోపమూ లేదు కదా? తెలపమని బాబా కొత్త కొత్త పిల్లలను అడుగుతున్నారు. ఎందుకంటే ఇప్పుడు మీరు పర్ఫెక్ట్ గా అవ్వాలి. తండ్రి పర్ఫెక్ట్ గా చేసేందుకే వస్తారు. కనుక మీలో మీరు “మేము ఈ లక్ష్మినారాయణుల వలె పర్ఫెక్ట్ గా(దోష రహితంగా) అయ్యామా? అని చెక్ చేసుకోండి. ఇదే మీ లక్ష్యము. ఏదైనా లోపాలుంటే “బాబా, మా నుండి ఈ - ఈ లోపాలు తొలగిపోవడం లేదు, మాకు ఏదైనా ఉపాయము తెలపమని” బాబాను అడగాలి. జబ్బు సర్జన్ ద్వారానే తొలగిపోగలదు. కనుక నిజాయితీతో సత్యంగా “నాలో ఏ లోపముంది? ఆ లోపము వలన ఈ పదవి (లక్ష్మి నారాయణ) పొందలేనని భావిస్తున్నాను? అని స్వయాన్ని పరిశీలించుకోండి. అందుకు తండ్రి మీరు ఈ లక్ష్మినారాయణుల వలె అవ్వగలరని అంటున్నారు. లోపాలను తెలిపితే తండ్రి సలహానిస్తారు.

లోపాలు చాలా మందిలో ఉన్నాయి. కొంతమందిలో క్రోధము లేక లోభము లేక వ్యర్థ చింతన ఉంది. అందువలన వారికి జ్ఞాన ధారణ జరగజాలదు. అటువంటివారు ఇతరులకు ధారణ చేయించలేరు కూడా. తండ్రి ప్రతి రోజు అర్థము చేయిస్తూనే ఉన్నారు. వాస్తవానికి ఇంతగా అర్థము చేయించే అవసరము లేదు. ఇది ధారణ చేయాల్సిన విషయం. మంత్రము చాలా బాగుంది. దీని అర్థాన్ని తండ్రి అర్థము చేయిస్తూనే ఉంటారు. ఇన్ని రోజుల నుండి అర్థము చేయిస్తూనే ఉన్నారు. ఉన్నది ఒకే విషయము - అనంతమైన తండ్రి ద్వారా మనము ఇలా(లక్ష్మీనారాయణులు) తయారవ్వాలి. 5 వికారాలను జయించే విషయం ఇప్పటిదే. ఏ భూతాలైతే దుఃఖమునిస్తున్నాయో వాటిని తొలగించే యుక్తి తండ్రి తెలిపిస్తారు. అయితే మొదట ఈ భూతాలు మమ్ములను ఇలా ఇలా విసిగిస్తున్నాయని వర్ణించాలి. మీలో ఆ భూతమేదీ లేదని, ఈ వికారాలే జన్మ-జన్మాంతరాల భూతాలని, అవే దుఃఖితులుగా చేశాయని మీకు తెలుసు. కనుక తండ్రి వద్ద “నాలో ఈ-ఈ భూతాలున్నాయి, వాటిని ఎలా తొలగించాలి అని మీలోని రహస్యాన్ని తెరవాలి. కామభూతాన్ని గురించి అయితే ప్రతి రోజు అర్థం చేయిస్తూనే ఉన్నారు. కనులు చాలా మోసం చేస్తాయి. అందువలన ఆత్మను చూచే అభ్యాసము బాగా చేయాలి. నేను ఆత్మను, ఇతడు/ఈమె కూడా ఆత్మయే. భలే శరీరముంది కాని జబ్బు నుండి విడుదల అయ్యేందుకు ఆత్మ అని అర్థము చేయించబడ్డంది. ఆత్మలైన మీరంతా భాయీ - భాయీ కదా(సోదరులు కదా) కనుక శరీరాన్ని చూడకండి. ఆత్మలైన మనమంతా వాపసు ఇంటికి వెళ్ళేవారము. ఇంటికి తీసుకెళ్ళేందుకు తండ్రి వచ్చారు. అయితే సర్వ గుణ సంపన్నంగా అయ్యామా? అని పరిశీలించుకోవాలి. ఏ గుణము తక్కువగా ఉంది? ఆత్మను చూచి ఈ ఆత్మలో ఈ లోపముంది అని తెలుపబడ్డంది. కనుక కూర్చొని వీరి నుండి ఈ జబ్బు తొలగిపోవాలి అని కరెంటునివ్వాలి, దాచిపెట్టరాదు. అవగుణాలు తెలుపుతూ ఉంటే, తండ్రి అర్థము చేయిస్తారు. తండ్రితో “బాబా మీరు ఎంత మధురమైనవారు” అని మాట్లాడుతూ ఉండాలి. కనుక తండ్రి స్మృతి ద్వారా బాబాను మహిమ చేస్తూ ఉంటే ఈ భూతాలు పారిపోతాయి అంతేకాక మీకు సంతోషము కూడా ఉంటుంది. రకరకాల భూతాలున్నాయి. తండ్రి సన్నుఖంలో కూర్చొని ఉన్నారు, కనుక వారికి అన్ని విషయాలు తెలపండి - బాబా ఈ పరిస్థితిలో మాకు నష్టము కలుగుతుందని నేను ఫీల్ చేస్తాను. తండ్రికి జాలి కలుగుతుంది. మాయ భూతాలను పారదోలేవారు తండ్రి అయిన భగవంతుడొక్కరే. ఆ భూతాలను వెలికి తీసేందుకు ఎన్నో గడపల వద్దకు వెళ్తారు. కాని ఇదొక్కటే భూతాలను పారదోలే గడప. పంచ వికారాల రూపి భూతాలను పారదోలే యుక్తి అందరికి తెలియజేయమని పిల్లలకు కూడా నేర్పించబడ్డంది. ఈ వృక్షము చాలా నెమ్మదిగా వృద్ధి చెందునని పిల్లలైన మీకు తెలుసు. నలువైపుల నుండి మాయ ఎటువంటి ఘెరావ్ చేస్తుందంటే పిల్లలు అకస్మాత్తుగా మాయమైపోతారు, తండ్రి చేతిని వదిలేస్తారు. మీ అందరి కనెక్షన్ తండ్రితో ఉంది. పిల్లలైతే అందరూ నంబరువారుగా నిమిత్తంగా ఉన్నారు.

మధురాతి మధురమైన పిల్లలకు తండ్రి పదే పదే అర్థం చేయిస్తున్నారు. - పిల్లలూ! స్వయాన్ని ఆత్మగా భావించండి. “ఈ శరీరము నాది కాదు, ఇది కూడా సమాప్తమైపోతుంది, నేను తండ్రి వద్దకు వెళ్ళాలి”. ఇలా జ్ఞాన మస్తీలో ఉంటే మీలో చాలా ఆకర్షణ వస్తుంది. ఈ పాత శరీరాన్ని వదలాలని, ఇక్కడ ఉండేది లేదని మీకు తెలుసు. ఈ శరీరము పై మమత్వము తొలగిపోవాలి. “కేవలం సేవ కొరకు మాత్రమే ఈ శరీరంలో ఉన్నాము. ఇందులో మమకారము లేదు. ఇక చాలు ఇంటికి వెళ్ళాలి.

ఈ సంగమ సమయం కూడా పురుషార్థము కొరకు చాలా అవసరము. మనము 84 జన్మల చక్రములో తిరిగాము” అని మీరు ఇప్పుడే అర్థము చేసుకున్నారు. తండ్రి చెప్తున్నారు - స్మృతి యాత్రలో ఉండండి. ఎంత ఎక్కువ స్మృతియాత్రలో ఉంటారో అంత మీ ప్రకృతి దాసిగా అవుతుంది. సన్యాసులు ఎప్పుడూ ఎవ్వరి నుండి ఏదీ అడుక్కోరు. వారు యోగులు కదా. మేము బ్రహ్మలో లీనమవుతామని వారికి నిశ్చయముంది. వారి ధర్మమే అటువంటిది. చాలా పక్కాగా ఉంటారు. మేము ఈ శరీరాన్ని వదిలి వెళ్ళిపోతామని భావిస్తారు. కాని వారిది తప్పు దారి. అలా వెళ్ళలేరు. చాలా కష్టపడ్డారు. భక్తి మార్గములో దేవతలను కలుసుకునేందుకు చాలామంది తమ శరీరాలను సహితము హత్య చేసుకుంటారు. దానిని ఆత్మ ఘాతము అని అనరు. అది జరగదు. పోతే జీవఘాతము జరుగుతుంది. కనుక పిల్లలైన మీరు సర్వీసు చేయాలని చాలా ఆసక్తి ఉంచండి. సేవ చేస్తూ ఉంటే తండ్రి కూడా గుర్తు ఉంటారు. సేవ అన్ని చోట్లా ఉంది. మీరు ఎక్కడకు వెళ్ళి అర్థము చేయించినా మిమ్ములను ఎవ్వరూ ఏమీ చేయరు. యోగములో ఉంటే మీరు అమరుల వలె ఉంటారు. ఎప్పుడూ వేరే ఏ విధమైన ఆలోచనా రాదు. కాని ఆ స్థితి శక్తిశాలిగా ఉండాలి. మొదట ‘మాలో ఏ లోపము లేదు కదా’ అని స్వయాన్ని పరిశీలించుకోవాలి. లోపాలు లేకుంటే సేవ కూడా బాగా చేయగలరు. తండ్రి కుమారుని ప్రత్యక్షము చేస్తారు, కుమారుడు తండ్రిని ప్రత్యక్షము చేస్తాడు. తండ్రి మిమ్ములను అర్హులుగా చేశారు. పిల్లలైన మీరు, కొత్త కొత్త వారికి తండ్రి పరిచయమునివ్వాలి. పిల్లలను తండ్రి తెలివి గలవారిగా చేశారు. సేవ చేసి వచ్చే చాలా మంచి మంచి పిల్లలున్నారని బాబాకు తెలుసు. చిత్రాలను చూపించి ఎవరికైనా అర్థము చేయించడం చాలా సులభము. చిత్రాలు లేకుండా అర్థము చేయించడం కష్టము. రాత్రి, పగలు మేము వీరి జీవితాలను ఎలా బాగు చేయాలని ఆలోచిస్తూ ఉండాలి. తద్వారా మన జీవితాలు కూడా ఉన్నతంగా అవుతాయి. ప్రతి ఒక్కరికి మేము మా ఊరి వారిని ఉద్ధరించాలని, మా తోటివారికి(హంజిస్కు) సేవ చేయాలని ఉత్సాహముంటుంది. తండ్రి కూడా “చారిటీ బిగిన్స్ అట్ హోం” అని చెప్తారు. ఒకే చోట కూర్చోండిపోరాదు. తిరుగుతూ ఉండాలి. సన్యాసులు కూడా వేరే వారిని ఆసనము పై(గద్దె పై) కూర్చోబెట్టి స్వయం జ్ఞానాన్ని స్ఫురిస్తూ ఆనందిస్తూ ఉంటారు కదా. అలా చేస్తూ చేస్తూ వారు వృద్ధి చెందారు. చాలామంది కొత్త కొత్త వారు కూడా వస్తారు. ఎవరికైతే కొంత మహిమ జరుగుతుందో, వారిలో కొంత శక్తి వచ్చేస్తుంది. పాత ఆకులు కూడా ప్రకాశిస్తాయి. కొంతమందిలో ఏదైనా ఎటువంటి ఆత్మ ప్రవేశిస్తుందంటే, వారి ఉన్నతి కూడా జరుగుతుంది. తండ్రి కూర్చోని, పిల్లలూ మీరు సదా మీ ఉన్నతి చేసుకోవాలని శిక్షణనిస్తారు.

ప్రియమైన ముద్దు పిల్లలూ! పోను పోను మీలో యోగబలము ద్వారా శక్తి వచ్చేస్తుంది. అప్పుడు మీరు ఎవరికైనా కొద్దిగా అర్థము చేయించినా, వారు వెంటనే అర్థము చేసుకుంటారు. ఇది జ్ఞాన బాణము కదా. బాణము తగుల్తే అది గాయపరుస్తుంది. మొదట గాయపడ్డారు, తర్వాత బాబాకు చెందినవారిగా అవుతారు. కనుక ఏకాంతంలో కూర్చోని యుక్తులు వెతకాలి(వెలికి తీయాలి). అంతేకాని రాత్రి నిదురించి, ఉదయం లేవడం కాదు. ఉదయం త్వరగా లేచి(అమృతవేళ) బాబాను చాలా ప్రీతిగా స్మృతి చేయాలి. రాత్రి కూడా స్మృతి చేస్తూ నిదురించాలి. బాబాను స్మృతి చేయకుంటే, తండ్రి ఎలా ప్రేమిస్తారు? ఆకర్షణయే ఉండదు. భలే డ్రామాలో అన్ని ప్రకారాల వారు నంబరువారుగా అవ్వాలని బాబాకు తెలుసు. అయినా వారు మౌనంగా ఊరకే కూర్చోరు. పురుషార్థమైతే చేయిస్తారు

కదా. లేకుంటే తర్వాత 'బాబా, మాకు ఎంతగా అర్థం చేయించేవారు, అనవసరంగా ఇలా చేశాము, మాయకు వశమైపోయాము' అని చాలా పశ్చాత్తాపపడ్డారు. తండ్రికి చాలా జాలి కలుగుతుంది. బాగుపడకపోతే, పరివర్తన చెందకపోతే వారి గతి ఏమవుతుంది? ఏడుస్తారు, తల బాదుకుంటారు, శిక్షలు అనుభవిస్తారు. అందువలన తండ్రి పిల్లలకు పదే పదే పిల్లలూ, మీరు తప్పకుండా పర్ఫెక్ట్ గా అవ్వాలని శిక్షణనిస్తారు. పదే పదే స్వయాన్ని చెక్ చేసుకోవాలి. అచ్చా

అతి మధురమైన, అతి ప్రియమైన సర్వ అపురూప పిల్లల పట్ల మాత పిత బాపదాదాల ఐల్ వాజాన్, సిక్ వాప్రేమ్ సే (అత్యంత ప్రేమతో) యాద్ ప్యార్ ఔర్ గుడ్ మాల్సింగ్, రుహాని పిల్లలకు రుహాని తండ్రి నమస్తే.

అవ్వక్క మహావాక్యాలు (రివైజ్)

“ఎలాగైతే సైన్స్ లిఫైన్ (శుద్ధం) అవుతూ ఉందో, అలా మీలో మీ సైలెన్స్ శక్తి లేక మీ స్థితి లిఫైన్ అవుతూ ఉందా?” ఏ వస్తువైతే లిఫైన్ అవుతుందో, అందులో ఏ ఏ విశేషతలు ఉంటాయి? లిఫైన్ అయిన వస్తువు పరిమాణంలో (క్వాంటిటీలో) భలే తక్కువగా ఉంటుంది కాని దాని క్వాలిటీ శక్తివంతంగా ఉంటుంది అనగా చాలా నాణ్యము గలదిగా ఉంటుంది. ఏ వస్తువైతే లిఫైన్ అవ్వడో అది క్వాలిటీలో పెద్దగా క్వాలిటీలో తక్కువగా ఉంటుంది. అలా ఇక్కడ కూడా లిఫైన్ అవుతూ ఉన్నప్పుడు తక్కువ సమయము, తక్కువ సంకల్పము, తక్కువ శక్తితో ఏ కర్తవ్యము జరుగుతుందో, ఆ పని అంతకు 100 రెట్లు ఎక్కువగా జరుగుతుంది. అంతేకాక తేలికతనము కూడా ఉంటుంది. తేలిక తనానికి గుర్తు - వారు ఎప్పుడూ క్రిందికి రారు, వద్దనుకున్నా స్వతహాగా పై స్థితిలో ఉంటారు. ఇది లిఫైన్ కు గల అర్హత. కనుక మీలో ఈ రెండు విశేషతలు అనుభవమవుతూ ఉన్నాయా? బరువుగా ఉంటే శ్రమ ఎక్కువగా చేయవలసి వస్తుంది. తేలికగా ఉంటే శ్రమ తక్కువైపోతుంది. కనుక న్యాయరీతిగా పరివర్తన జరుగుతూ ఉంటుంది. ఈ రెండు విశేషతలు సదా అటెన్షన్ లో ఉండాలి (గమనముండాలి). ఈ విశేషతలను ముందుంచుకొని మీ లిఫైన్ నెస్ ను (శుద్ధతను) చెక్ చేసుకోవచ్చు. లిఫైన్ అయిన వస్తువు ఎక్కువగా భ్రమించదు. వేగవంతమవుతుంది. లిఫైన్ గా లేకుంటే చెత్త, మురికి కలిసి ఉంటే వేగాన్ని పట్టుకోలేదు. నిర్విఘ్నంగా నడవలేదు. ఒకవైపు ఎంతో లిఫైన్ అవుతూ ఉన్నారు. రెండవ వైపు చిన్న చిన్న విషయాలు లేక తప్పులు లేక సంస్కారాలు ఏవైతే ఉన్నాయో వాటి పైన్ కూడా అంతే పెరుగుతూ ఉంది. ఒకవైపు ఆ దృశ్యాలు, రెండవ వైపు లిఫైన్ అయ్యే దృశ్యాలు రెండింటి ఫోర్స్ ఉంది. లిఫైన్ గా లేకుంటే పైన్ కట్టాలని అర్థము చేసుకోండి. రెండు దృశ్యాలు జత జతలో కనిపిస్తున్నాయి. అది కూడా అతిలోకి వెళ్తూ ఉంది, ఇది కూడా అతిప్రత్యక్ష రూపంలో కనిపిస్తూ ఉంది. ఇంతవరకు గుప్తంగా ఉన్న ఈ దృశ్యాలు ఇప్పుడు ప్రఖ్యాతమవుతూ ఉన్నాయి. కనుక రెండూ ప్రత్యక్షమైనప్పుడు, దాని అనుసారమే నంబరు తయారవుతుంది.

మాలను చేతితో కూర్చే పని లేదు. నడవడిక ద్వారానే స్వయం మీరే మీ నంబరు తీసేసుకుంటారు. ఇప్పుడు నంబరు ఫిక్స్ అయ్యే సమయము వస్తోంది. అందువలన రెండు విషయాలు స్పష్టంగా కనిపిస్తున్నాయి. రెండింటినీ సాక్షిగా చూస్తూ హర్షితంగా ఉండాలి. ఏదైనా విషయము అతిగా ఉన్న ఆట బాగుంటుంది. ఆ దృశ్యమే చాలా ఆకర్షించేదిగా ఉంటుంది. ఇప్పుడు అటువంటి పెనుగులాట అంకము (గలాటా అంకము) నడుస్తోంది. చూడడంలో మజా వస్తుంది కదా? లేక జాలి

కలుగుతోందా? ఒకవైపు చూచి సంతోషిస్తారు, రెండవ వైపు చూచి దయ కలుగుతుంది. రెండింటి ఆట నడుస్తోంది. వతనం నుండి ఈ ఆట చాలా స్పష్టంగా కనిపిస్తుంది. ఎవరైతే పైన ఉంటారో వారికి అంతా స్పష్టంగా కనిపిస్తుంది. ఎవరైతే క్రింద స్టేజి పై పాత్రధారులుగా ఉంటారో వారికి కొంత కనిపిస్తుంది, కొంత కనిపించదు. కాని పై నుండి సాక్షిగా ఉండి చూచుట ద్వారా అంతా స్పష్టంగా కనిపిస్తుంది. కనుక ఈ రోజు వతనంలో వర్తమానంలోని దృశ్యాన్ని, ఆటలోని అంకాన్ని బాప్ దాదా చూస్తున్నారు. అచ్చా.

ధారణ కారకు ముఖ్య సారము :-

1. దేహాభిమానంలోకి వచ్చి ఒకరినొకరు విసిగించుకోరాదు. ప్రతి విషయంలోనూ రాజీగా ఉండాలి. ఎప్పుడూ ఎవరి పైనా చాడిలు చెప్పరాదు, పరిహసించరాదు, ఈర్ష్య పడరాదు. ఎవ్వరికీ దుఃఖమును ఇవ్వరాదు. పరస్పరం చాలా మధురంగా, క్షీర ఖండముగా ఉండాలి.
2. ఉదయము ఉదయమే లేచి ప్రేమగా తండ్రిని స్మృతి చేయాలి. మీతో మీరు మాట్లాడుకోవాలి. విచార సాగర మథనం చేస్తూ బాబాకు ధన్యవాదాలు తెలిపాలి.

వరదానము :- “ పై నుండి అవతరించిన అవతారంగా అయ్యి సేవ చేసే

సాక్షాత్కార మూర్తి భవ ”

ఎలాగైతే తండ్రి సేవ చేసేందుకు వతనము నుండి క్రిందకు వస్తారో, అలా “మేము కూడా సేవ కొరకు వతనము నుండి వచ్చామని అవభవం చేస్తూ సేవ చేస్తే సదా న్యారాగా(అతీతంగా), తండ్రి సమానం విశ్వానికి ప్రియంగా అయిపోతాము. పై నుండి క్రిందకు రావడం అనగా అవతారంగా అయ్యి అవతరించి సేవ చేయడం. “అవతారాలు వచ్చి మమ్ములను వెంట తీసుకెళ్ళాలని అందరూ అనుకుంటారు అయితే అందరినీ వెంట తీసుకెళ్ళే సత్తమైన అవతారాలు మీరే. ఎప్పుడైతే అవతరించిన అవతారాలమని భావించి సేవ చేస్తారో అప్పుడు సాక్షాత్కార మూర్తులుగా అవతారు, అనేకమంది కోరికలను పూర్తి చేస్తారు.

సాక్షాత్ :- “ మీకు ఎవరైనా మంచిని ఇచ్చినా, లేక చెడ్డది ఇచ్చినా, మీరు అందరికీ

స్నేహమివ్వండి, సహాయోగమివ్వండి. దయచూపండి. ”

బ్రహ్మబాబా సమానంగా అయ్యేందుకు విశేషమైన పురుషార్థము

సదా పరమాత్మ ప్రేమలో లిప్తినగా ఉంటే ప్రేమ స్వరూపంగా, మాస్టర్ ప్రేమ సాగరంగా ఆవృతారు. ప్రేమించాల్సిన పని ఉండదు. ప్రేమ స్వరూపంగా అయిపోతారు. మొత్తం రోజంతా ప్రేమ అలలు స్వతహాగా పొంగి ప్రవహిస్తాయి. ఎంతెంత జ్ఞానసూర్యుని కిరణాలు లేక ప్రకాశము పెరుగుతూ ఉంటుందో అంత ఎక్కువగా ప్రేమ అలలు పొంగి ప్రవహిస్తాయి.